
Shri Dakshina Sheshachalesha Shrinivasa Bhagavat Suprabhatam

శ్రీదక్షిణశేషాచలేశశ్రీనివాసభగవత్సుప్రభాతమ్

Document Information



Text title : Shri Dakshina Sheshachalesha Shrinivasa Bhagavat Suprabhatam

File name : dakShiNAsheShAchaleshashrInivAsabhagavatsuprabhAtam.itx

Category : vishhnu, suprabhAta, venkateshwara

Location : doc_vishhnu

Author : saralakavi rAghavAchArya

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : for the Deity on the hill of Vaiyavur

Latest update : March 20, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

శ్రీదక్షిణశేషచలేశశ్రీనివాసభగవత్సుప్రభాతమ్



శ్రీమతే ప్రసన్నవేంకటేశశ్రీనివాసాయ నమః ।
కౌసల్యాసుప్రజా రామ పూర్వాసన్ధ్యా ప్రవర్తతే ।
ఉత్తిష్టనరశార్దూల కర్తవ్యం దైవమాహ్నికమ్ ॥ ౧ ॥

ఉత్తిష్టోత్తిష్టగోవింద ఉత్తిష్ట గరుడధ్వజ ।
ఉత్తిష్ట కమలాకాంత త్రైలోక్యం మఙ్గలం కురు ॥ ౨ ॥

ఉత్తిష్టాదివరాహాత్వముత్తిష్ట కమలానిధే ।
కటాక్షైః కరుణాదిగైః స్వామిన్ పాలయ విష్టపమ్ ॥ ౩ ॥

కారుణ్యపూర్ణహృదయే జగతాం త్రయాణాం
మాతస్సుసుందరతనో నిగమాభినుత్యే ।
పత్యుర్వారేరురసినీత్యవిహారశీలే
శ్రీశ్రీనివాసదయితేతవసుప్రభాతమ్ ॥ ౪ ॥

తవ సుప్రభాతమరవిందృక్ప్రియే
భుజగాచలేశభుజమధ్యమన్దిరే ।
సురసుందరీభిరఖిలాభిరాదరాత్
కలితార్హణేస్తు కలికల్మషాపహే ॥ ౫ ॥

దివ్యో భవత్ప్రియతమః కిల సూరిసజ్ఞో
హంహో వికస్వరదయాదిగుణం భవంతమ్ ।
నిర్వేష్టమేతి లఘు దక్షిణశేషశైలం
శ్రీశ్రీనివాస భగవన్ తవ సుప్రభాతమ్ ॥ ౬ ॥

వాణీవిహారరుచిరాస్యచతుష్టయాత్వాత్
నిర్గచ్ఛతో యుగపదృజ్మఖవేదరాశేః ।
వాక్యైర్విధితుస్సరజ ఏతి సుమైస్తవార్చాం
శ్రీశ్రీనివాస భగవన్ తవ సుప్రభాతమ్ ॥ ౭ ॥

సప్తస్వరీమధురసామగిరాం సుగానాత్

త్వత్ప్రీణనాయ స శివః శివయా సమేతః ।
ఆరుహ్య నన్దినమువైతి తవాన్తికన్యాక్
శ్రీశ్రీనివాస భగవన్ తవ సుప్రభాతమ్ ॥ ౮॥

లక్ష్మ్య త్వయాచ కిల లమ్భితరాజ్యలక్ష్మీ-
ర్ద్వ్యాం స్రజం త్వదురసః పరిమణ్ణనార్హామ్ ।
ఆదాయ భక్తిభరితో మఘవైతి శవ్యా
శ్రీశ్రీనివాస భగవన్ తవ సుప్రభాతమ్ ॥ ౯॥

దేవ త్వదీయకరుణాం బహులామభీష్పన్
వహ్యం నిజం సమధిరుహ్య సహగ్రజేన ।
ధామోపయాతి తవ షడ్వదనో రయేణ
శ్రీశ్రీనివాస భగవన్ తవ సుప్రభాతమ్ ॥ ౧౦॥

దేవా ఇమే నిజసుధాశనతాప్రసిద్ధౌ
కూర్మత్వమన్ధనసుసున్దరమోహినీత్వైః ।
నానోపకర్తురిహ తే నమనాయ సజ్ఞాః
శ్రీశ్రీనివాస భగవన్ తవ సుప్రభాతమ్ ॥ ౧౧॥

సౌన్దర్యసాన్ద్రవపుషో నవయావనాఢ్యా
వాసోవిభూషణసుమైః పరిభూషితాఙ్గాః ।
దేవస్త్రియస్తవసమీపమిమాః ప్రపన్నాః
శ్రీశ్రీనివాస భగవన్ తవ సుప్రభాతమ్ ॥ ౧౨॥

ఆదిత్యచన్ద్రకుజచాన్ద్రి సురార్యకౌవ్య-
మన్దాశ్చ రాహురితి కేతురితిప్రతీతో ।
ఏతే గ్రహా నవ పురస్తవ భాన్తి భక్త్యా
శ్రీశ్రీనివాస భగవన్ తవ సుప్రభాతమ్ ॥ ౧౩॥

స్వర్లోకరక్షక ఇతి ప్రథితో మరుత్త్వాన్
సాహ్యాయ యం శ్రయతి సైష గురుః పురస్తే ।
సన్తిష్ఠతే పిపఠిషుర్దివసస్య శుద్ధిం
శ్రీశ్రీనివాస భగవన్ తవ సుప్రభాతమ్ ॥ ౧౪॥

స్వర్లోకవైణికవరౌ చ మిథస్సఖాయౌ
శేషాద్రి మేత్య లఘు నారదతుమ్బురూ ద్వౌ ।

ఉద్గాయతస్తవయశో మధురం పురస్తాత్
శ్రీశ్రీనివాస భగవన్ తవ సుప్రభాతమ్ || ౧౫ ||

ఊరోస్తవోదయవతీ విదితోర్వశీయం
నాట్యేన తావకమనః పరితోషణాయ |
హర్మ్యం విశత్యహహ తేనహితాస్సరోభిః
శ్రీశ్రీనివాస భగవన్ తవ సుప్రభాతమ్ || ౧౬ ||

మన్దాకినీసలిలమధ్యవిగాహ పూతాః
సప్తర్షయస్సుకృతినః పరిగృహ్య పద్మాన్ |
దివ్యాం స్తవార్చనవిధౌ త్వరయోపయాతాః
శ్రీశ్రీనివాస భగవన్ తవ సుప్రభాతమ్ || ౧౭ ||

నార్యో నరాశ్చ సుజలాప్లవనేన శుద్ధా-
ధౌతామ్బరాస్సుతిలకాభరణా వినీతాః |
ధామోపయన్తి తవపాదనిషేవణాయ
శ్రీశ్రీనివాస భగవన్ తవ సుప్రభాతమ్ || ౧౮ ||

వారాహతీర్థకలితాప్లవనా మహాన్తో
వైఖానసాః సుహృదయా లనదూర్ధ్వపుణ్డాః |
నిత్యార్చనాయ తవ మన్దిరమాశుయన్తి
శ్రీశ్రీనివాస భగవన్ తవ సుప్రభాతమ్ || ౧౯ ||

శ్రీవైష్ణవాస్సుమనసస్సుధృతోర్ధ్వపుణ్డాః
సాన్ధ్యం సమాప్య విధిమాస్థితవేదనాదాః |
సజ్జీభవన్తి భవదజ్ఞీనిషేవణాయ
శ్రీశ్రీనివాస భగవన్ తవ సుప్రభాతమ్ || ౨౦ ||

త్వత్కైఙ్కరీప్రవణవాక్తనుమానసోఽయం
సీతాదిరామ ఇతి శోభననామధేయః |
ప్రాసాదమేతి శుభవస్తుకరైస్సహ స్వైః
శ్రీశ్రీనివాస భగవన్ తవ సుప్రభాతమ్ || ౨౧ ||

వారాహపుష్కరణీకాజలపూర్ణకుమ్భాన్
మూర్ధ్నావహన్త ఉపయాన్తి సబాద్యఘోషాః |
దేవ త్వదీయ పరిచార కృతిప్రవీణాః

శ్రీశ్రీనివాస భగవన్ తవ సుప్రభాతమ్ ॥ ౨౨॥

త్వద్విశ్వరూపవిధయే చ పురః స్థితా తే
వత్సేన సాకమిహ కామదుఘాసమా గౌః ।

హేషారవం మధురమాతనుతే తురణ్ణః
శ్రీశ్రీనివాస భగవన్ తవ సుప్రభాతమ్ ॥ ౨౩॥

క్రీడాశుకాః కనకపఞ్జరగర్భభాజః
త్వద్భుక్తశేషవయ ఆద్యుపయోగహృష్టాః ।

నామాని తే శ్రుతిసుఖాని పఠన్తి రమ్యం
శ్రీశ్రీనివాస భగవన్ తవ సుప్రభాతమ్ ॥ ౨౪॥

ప్రాచ్యాముదేతి సవితా వికసన్తిపద్మా
భృణ్ణావలిర్ద్వనతి హై మధుపానమత్తా ।

వాతస్సుశీతసురభిః పరివాతి మన్దం
శ్రీశ్రీనివాస భగవన్ తవ సుప్రభాతమ్ ॥ ౨౫॥

కాలే ప్రబుధ్య విహగాస్తరువాసినోఽమీ
ఆహార్యసంజ్ఞహకృతే బహిరుత్పతన్తః ।

హై కీశుకీశితి మనోహరమాస్వనన్తి
శ్రీశ్రీనివాస భగవన్ తవ సుప్రభాతమ్ ॥ ౨౬॥

ఆశ్లిష్య కాన్తమభిహృష్యతి చక్రవాకీ
ఘూకా విశన్తి తరసా తరుకోటరాణి ।

అన్దం తమో గిరిగుహామధిగమ్య లీనం
శ్రీశ్రీనివాస భగవన్ తవ సుప్రభాతమ్ ॥ ౨౭॥

గోప్యశ్చ భాణ్ణదధిమన్థనసక్తహస్తాః
కృష్ణావతారచరితాని సుపావనాని ।

గాయన్తి హన్త మధురైర్నిజకణ్ణనాదైః
శ్రీశ్రీనివాస భగవన్ తవ సుప్రభాతమ్ ॥ ౨౮॥

సర్వేశ సర్వగుణసాగర సర్వబన్ధో
సర్వాగమాభినుత సర్వతనోఽన్తరాత్మన్ ।

యోగాధిరూఢసనకాదివిభావ్యమాన
శ్రీశ్రీనివాస భగవన్ తవ సుప్రభాతమ్ ॥ ౨౯॥

హైమీనకచ్చపవరాహన్మసింహఖర్వ-

రూప ప్రవృద్ధ భృగునన్దన రామ రామ ।

శ్రీకృష్ణ కర్కమధిరోఢుమనః పరేశ

శ్రీశ్రీనివాస భగవన్ తవ సుప్రభాతమ్ ॥ 30 ॥

శ్రీశ్రీనివాసభగవత్సుతిసుప్రభాత-

పద్యాని యే భువి పతన్యుషసీహ మర్త్యాః ।

తేషాం ప్రసన్నవదనో భగవాన్ప్రకామం

దత్తే మనోరథఫలాన్యఖిలాని సశ్రీః ॥ 30 ॥

సరలమిమముదారం రాఘవార్యేణ గీతం

భుజగశిఖరివాసీ సుప్రభాతస్తవం స్వమ్ ।

శ్రుతిపథముపనీయ స్మైరవక్త్రః ప్రహర్షాత్

పులకీతనిఖిలాఙ్గో రాజతే శ్రీనివాసః ॥ 31 ॥

ఇతి సరలకవిరాఘవాచార్యగీతం


దక్షిణశేషాచలేశశ్రీనివాసభగవత్సుప్రభాతం సమూర్ణమ్ ।

శుభమస్తు । శ్రీః ।

Proofread by Aruna Narayanan

——
Shri Dakshina Sheshachalesha Shrinivasa Bhagavat Suprabhatam

pdf was typeset on March 22, 2020

——
Please send corrections to sanskrit@cheerful.com

